

राष्ट्रीय ग्रामीण पेयजल कार्यक्रमांतर्गत मौजे
बिडकीन ता. पैठण जि. औरंगाबाद या वाढीव
दरडोई खर्च असलेल्या नळ पाणी पुरवठा
योजनेस प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक:पापुयो ११/२०१४/प्र.क्र.३०/पापु १८

नविन प्रशासन भवन

मंत्रालय, मुंबई ४०० ०३२.

तारीख: ७ मे २०१४

वाचा

- १) शासन निर्णय क्रमांक: ग्रापाधो-११०९/प्र.क्र.१०४(अ)/पापु-०७, दि. १७/३/२०१०
- २) शासन निर्णय क्रमांक: ग्रापाधो-१२१३/प्र.क्र.३५/पापु-०७/दि.१६/०७/२०१३.
- ३) शासन निर्णय क्रमांक: ग्रापाधो-१२०८/प्र.क्र.५२/पापु-०७/दि.९/१०/२०१३.
- ४) शासन निर्णय क्रमांक: ग्रापाधो-११११/प्र.क्र.०५८(अ)/पापु-०७/दि.१६/०५/२०११.
- ५) शासन निर्णय क्रमांक: ग्रापाधो-१११३/प्र.क्र.६०/पापु-०७/दि.०१/०१/२०१४.
- ६) सदस्य सचिव, म.जी.प्रा.मुंबई यांचे पत्र
क्र.मजीप्रा/मनिसंवसंकक्ष/ग्रामीण/१५३/दि.०७.०२.२०१४

प्रस्तावना

मौजे बिडकीन ता. पैठण जि. औरंगाबाद या नळ पाणी पुरवठा योजनेच्या प्रस्तावास सदस्य सचिव, महाराष्ट्र जीवन प्राधिकरण, मुंबई यांनी दि. ०७/०२/२०१४ रोजी तांत्रिक मान्यता दिली आहे. प्रस्तुत नळ पाणी पुरवठा योजनेचा दरडोई खर्च हा विहित निकषापेक्षा जास्त असल्यामुळे सदर नळ पाणी पुरवठा योजनेस प्रशासकीय मंजूरी देण्यासाठीचा प्रस्ताव सदस्य सचिव, महाराष्ट्र जीवन प्राधिकरण, मुंबई यांनी शासनाच्या मान्यतेकरीता सादर केलेला आहे. त्यामुळे वाढीव दरडोई खर्च असलेल्या मौजे बिडकीन ता. पैठण जिल्हा औरंगाबाद या नळ पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय

मौजे बिडकीन ता. पैठण जि. औरंगाबाद या नळ पाणी पुरवठा योजनेच्या रु. २,४८६/- एवढ्या वाढीव दरडोई खर्च असलेल्या योजनेच्या रु. १८७०.४२ लक्ष (रु. अठरा कोटी सत्तर लक्ष बेचाळीस हजार फक्त) इतक्या ढोबळ किमतीच्या अंदाजपत्रकास व आराखडयास प्रशासकीय मान्यता देण्यात येत आहे.

२. मौजे बिडकीन ता. पैठण जि. औरंगाबाद या नळ पाणी पुरवठा योजनेचा वित्तीय आकृतीबंधामधील शासकीय अनुदान तसेच लोकवर्गणी हिस्सा हा संदर्भाधिन अनु क्र. ५ शासन निर्णय दि.०१/०१/२०१४ मध्ये नमूद केल्याप्रमाणे राहिल.

३. सदर योजनेस खालील अटीच्या अधीन राहून मान्यता देण्यात येत आहे.

१. सदर योजनेची अंमलबजावणी ग्रामपंचायत/ग्रामीण पाणी पुरवठा व स्वच्छता समिती यांनी करावी .योजना पूर्ण झाल्यावर ती यशस्वीरित्या पूर्ण झालेली आहे, यांची खात्री ग्रामपंचायतीने करावयाची असून योजना पूर्ण होऊन चाचणी झाल्यानंतर योजनेची देखभाल व दुरुस्ती ग्रामपंचायत/ग्राम पाणी पुरवठा व स्वच्छता समिती करेल.
२. सदर योजनेच्या लोकवर्गणी ग्रामपंचायत मौजे बिडकीन यांनी भरावी. विभागाच्या दिनांक ०१.०१.२०१४ च्या शासन निर्णयानुसार टप्पानिहाय लोकवर्गणी प्राप्त झाल्यानंतर योजनेच्या कामास सुरवात करावी.
३. योजना चालविण्यासाठी व देखभाल दुरुस्तीसाठी येणारा खर्च भागविण्याकरिता संबंधीत ग्रामपंचायतीने योग्य ती पाणीपट्टी निश्चित करावी. व योजनेची देखभाल दुरुस्ती करावी, त्यासाठी शासनातर्फे अनुदान देण्यात येणार नाही.
४. योजनेचे स्रोत बळकटीकरण करण्यात यावे. तसेच योजनेमध्ये १०० % घरगुती नळजोडण्यांचा समावेश करण्यात यावा.
५. राज्यातील ग्रामीण पाणी पुरवठा योजनांसाठी असलेल्या विभागाच्या दि. २२ जानेवारी २०१४ रोजीच्या हगणदरीमुक्तीच्या सुधारीत धोरणाप्रमाणे कार्यवाही करावी.
६. कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
७. दरडोई खर्चाचे निकषात योजना नसल्यामुळे कोणत्याही परिस्थितीत योजनेचे काम मंजूर किंमतीतच पूर्ण करावे. त्यासाठी कालबद्ध व नियोजनबद्ध पद्धतीने कार्यवाही करावी.
८. जायकवाडी धरणातून जलसंपदा विभागाकडून पाण्याचे आरक्षण मंजूर करून घ्यावे. तसेच उद्भवामधून आवश्यक पाणी उपलब्ध होईल याची खात्री केल्यावरच योजनेच्या निविदा बोलविण्यात याव्यात.
९. योजनेतील कामे टप्प्या-टप्प्याने करावीत. उद्भव विकसीत झाल्याशिवाय इतर कामे करून नयेत.
१०. जास्त किंमतीच्या निविदा स्वीकृत करण्यापूर्वी पाणी पुरवठा व स्वच्छता विभागाची परवानगी घ्यावी. विभागाची परवानगी प्राप्त झाल्याशिवाय योजनेची कामे सुरु करण्यात येऊ नयेत.

११. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल. याबाबत जिल्हा परिषदेच्या अधिका-यांनी ग्रामसभेत ग्रामस्थांना सविस्तर माहिती स्पष्टपणे दयावी. व त्यानंतरच योजनेच्या कामास सुरवात करावी.
१२. सदर योजनेच्या तांत्रिक मान्यतेतील अटींची तसेच राष्ट्रीय ग्रामीण पेयजल कार्यक्रमांच्या मार्गदर्शक तत्वांची पूर्तता करण्यात यावी.
१३. या योजनेतून कर्मचारी निवासस्थानाची तरतूद वगळण्यात यावी.
४. या योजनेवार होणार खर्च जिल्हा परिषदेला प्राप्त होणा-या राष्ट्रीय ग्रामीण पेयजल कार्यक्रमांतर्गत केंद्र तथा राज्य निधीतून भागविण्यात यावा.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५०७१६२०३८१०२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(ब. धो. चिंचकर)

कक्ष अधिकारी, महाराष्ट्र शासन

प्रत,

१. मा.मंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई- ४०० ०३२.
२. मा. राज्यमंत्री, (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
३. सर्व मा. विधानसभा/विधान परिषद सदस्य.
४. प्रधान सचिव, पा.पु. व स्व. वि. मंत्रालय, मुंबई.
५. विभागीय आयुक्त, औरंगाबाद विभाग औरंगाबाद.
६. सदस्य सचिव, महाराष्ट्र जीवन प्राधिकरण, मुंबई.
७. जिल्हाधिकारी, औरंगाबाद.
८. संचालक, भुजल सर्वेक्षण व विकास यंत्रणा, पुणे.
९. मुख्य कार्यकारी अधिकारी, जि.प. औरंगाबाद.
१०. संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.

११. मुख्य अभियंता, महाराष्ट्र जीवन प्राधिकरण, ना.व.ग्रा. योजना ठाणे.
१२. जिल्हा वरिष्ठ भूवैज्ञानिक, भुजल सर्वेक्षण व विकास यंत्रणा, औरंगाबाद.
१३. अधीक्षक अभियंता, (भारत निर्माण कक्ष) विभागीय आयुक्त कार्यालय, औरंगाबाद.
१४. अधीक्षक अभियंता, महाराष्ट्र जीवन प्राधिकरण, ना.व.ग्रा.मंडळ, औरंगाबाद.
१५. कार्यकारी अभियंता, मजीप्रा., नागरी व ग्रामीण योजना विभाग, औरंगाबाद.
१६. महालेखापाल, महाराष्ट्र-१ मुंबई (लेखा परिक्षा/लेखा व अनुज्ञेयता).
१७. महालेखापाल, महाराष्ट्र-२ नागपूर (लेखा परिक्षा/लेखा व अनुज्ञेयता).
१८. प्रधान सचिव, पाणी पुरवठा व स्वच्छता विभाग यांचे स्वीय सहाय्यक मंत्रालय, मुंबई.
१९. मुख्य अभियंता तथा विशेष कार्य अधिकारी पाणी पुरवठा व स्वच्छता विभाग, मंत्रालय मुंबई.
२०. पाणी पुरवठा विभाग कार्यासने १,४,५,६,९,१३,१७ व १८, मंत्रालय, मुंबई.
२१. निवडनस्ती पापु-१८ पाणी पुरवठा व स्वच्छता विभाग, मंत्रालय मुंबई.